
पावलांचो सुलूस 


पुणून तूं आयलोच 


ना 


अिग्लेज कवी टेनिसन हाजी खबर सांगतात किं नवी 
कविता सुचना जाली म्हण्टकच तो खंय आपल्याच नांवाचो 
जप करतालो आनी मागीर अजवाडाचें पांखटे फुटून कवि 
तेच्या जगांत पावतालो . आमगेलो प्रकाश पाडगांवकार आपणाल्या 
नांवाचो असोच जप करता जाल्यार हांव नकळं . पुण अित 
खरें कि प्रकाशाची - अजवाडाची जातकच ताका ओड आसा . 
मागीर तो अजवाड चंद्रा - सुर्याचो जावं , नखेत्रांचो जावं , 
जोगलांचो जावं , चुडींचो जावं , दिव्यांचो जावं , मा जाल्यार 
ताज्याच काळजाच्या पण्टे चो जावं , पळेत थंय ताका अजवाडच 
दिसता तो हे पण्टेकच लागन जाये . 

हे कवितेत सैमाचो रचणार आपल्या हातांत अजवा 
डाची मशाल दितलो आनी आपुण सगळे मळब पेटयतलों हे 
आशेन तो सवन रात जागत रावता . येवपी रचणार काय 
पावच ना . पुण अजवाडपाचें मात रावना . मशाल हातांत 
येवं , न येवं अजवाडाची दोळयांत तेल घालून वाट पळोवपांत 
कृतार्थताय आसा हे ताका पिंडांतच खबर आसा . अशी वाट 
पळेतां पळेतां केना केन्ना कूड पेटून तिजीच चूड जाता हाजो 
अणभवय ताका आसा . आनी त्या अणभवाक लागूनच काळखा 
कडेन लेगीत तो अजवाडाच्या दोळ्यांनी पळेता . तातूंत 
खोलमेरेन बुडून रावता . आंगावेलो अजवाडाचो धुल्ल्ल झाडटा . 
आंगान ल्हव जाता . मनान रितो जाता आनी मागीर तांतल्यान 
शीम - मेर नाशिल्ली किलिशींच मळबां झुकती जातात . लाखांनी 
नखेत्रां पेटयत . पाडगांवकारांत प्रतिभा तर आसाच पुण विशेष 
संतोषाची गजाल म्हळयार तिका ह्या अजवाडाचो ध्यास आसा . 
ताज्या लेखींचो हो अजवाड म्हळयार आमच्या हाडामासांच्या 


दोळ्यांक दिसता तो अजवाड न्हय तर अजवाड आनी काळोख , 
जीवन आनी मरण , प्रेम आनी व्यथा , सुख आनी दुख , ज्ञान 
आनी अज्ञान , सैम आनी ताजे ऋतुचक्र , वस्तूंचे आकार प्रकार 
आनी तांचे स्पंद आनी विकार ह्या सगल्यांची अत्पत्ती , स्थिति 
आनी लय ज्याका लागून घट्टात तो सनातन अजवाड .. तो 
अजवाड म्हळचारच सत् चित् आनी आनंद . 

ह्या अजवाडाचो ध्यास घेतिल्ल्या दोळयांत साय मांडूक 
पावना . ताका लागून नदर निवळ अरता आनी तिका साया 
साबगर सैमाचे आनी जिणचे हस्य सहज होलमता . पाडगां 
वकारान अरविंद फितलो वाचला , अभ्यासला हे हांव नकळं . 
पुण ताज्या सर्वकष योगाचो सुलूस ताका मेळ्ळा . म्हणूनच 
अिगर्जीतले मीस , देवळांतली आरत आनी मशिदींतलो नमाज 
ह्या सगल्यांत अकच सूर भल्ला आनी तो म्हा - योगी अरविंदाक 
सांपडला अशें ताका मनोमन दिसता . हे कवितेत ताका होरायताना 
आरंभाकच तो ताका अजवाडाचो दूत आनी अमरूताची न्हंय 
ह्या अभिधानांनी गौरायता . कित्याक ? 

तर अजवाड आनी 
अमरूत ही दोन न्हयत हे ताका सासणाचे कळून चुकला . 
ह्या अजवाडान ताज्या नदरेक जे फांट फुटल्यात ताका लागून 
पाडगांवकाराक झाडांक , फुलांक , कळयांक , समुद्रांक , दोंगरांक 
न्हंयांक , पावसाक , वाऱ्याक आनी चान्न्याक आपापले मनोगत 
आसा अशें जाणवता आनी तें तो आपले तांकीनसार सांगंक 
पळेता . हे सगले सैम खन्यानीच ताजे जीवकळेचें . तो खरेलो 
रमता , फुलता तो ताज्याच सव्वासांत . पुण हाजो अर्थ असो 
न्हय की तो हातूंतच गुल्ल आसा आनी ताका समाजांत 
धुमसपी केणांची जाणविकाय ना . 

मळब आमचे झुकतें जालां " हे कवितेंत तो दीनद 
लितांच्या आत्मविस्वासाचो हुंकार काट्टा . शेणांतलो किडो 
सासणाचो शेणांत अरचो ना , केन्नाय तरी तो वैर सरतलो 
आनी अक दीस फुलार बसून ताजो वास हुंगतलो अशें तो 


सांगता . खासा तो तशा समाजांत जल्माक आयिल्ल्यान ताणें 
शिमेहद्द सोंसलां जातले . पुण सोशिल्ल्या दुःखाचे ताण विख्ख 
जावंक दिवंक ना . म्हणूनच ताज्या ह्या हुंकारांत विद्वेश ना . 
आसा ती जबरदस्त स्रद्धा . ते स्रद्धेन ताका झुकत्या मळबाचें 
दर्शन दिला . वाऱ्यान गायिल्लो सुटकेचो मंत्र ताणें आयकला 
आनी तो जें अज्या ल्हार फुलौन गेला ताजे धगीन ताज्या 
शिरंबानी नवी अब ताज्या झुग्दारांतल्यान पातळत वतली 
आनी दीनदलितांच्या अदरगतीक हातभार लायतली हे विशीं 
म्हाका तरी अिल्लोय दुबाव ना . 

अशी ही अजवाडान निवळ जाल्ली नदर मेळिल्ल्यान 
वास्को शार पळेतकच थंय अंक बंड कशे खतखतता तें 
ताका दिष्टि पट्टा . खडे झडिल्ल्या झाडाभशेन जालां अशें 
दिसले तश तो मनातल्या मतांत चुरचुरता . तो सुधारणच्यो 
खबरी अलैना . पुण खेड्याची जावं , शाराची जावं , झडिल्ल्या 
झाडाची जावं , पडिल्ल्या मनशाची जावं जी कितें व्यथा आसा 
ती ताका सट्ट करून झोंबता आनी तेसरशी तो सहज आपली 
वेदना अलवन वता तेन्ना तें आयकतल्याचे मनय पानता आनी 
तोय दोळयांवेली साय ववून भोंवतणची जीण नवे नदरेन 
पळेत रावता . 

कवि म्हणन तो न्हय जाल्लो आव आवेस घना . मनशाच्या 
कर्तुत्वाक मेरमर्याद आसा हे तो जाणां . जल्माबराबर मरण 
सगल्यांकच वाडून दवल्लां हे ताका खबर आसा . म्हणून तो 
अनंतकाळाच्या वडाकडेन अलैतान ताका म्हण्टा : 

तुज्या अका पानार हांव 
गीत बरोवन दवरतां 
येतले पिळगक आयकोवचें 

अितलेच तुजेकडेन मागतां 
अजवाडाचो ध्यास आशिल्या ह्या कवीक आपली गीतां बरौंक अंक 
पान पावचे ना . आनीकय जायती लागतलीं आनी ताचो प्रभाव 


अकेच पिळगेर न्हय तर काय पिळग्यांचेर तरी पडलेबगर रावचो 
ना अशी म्हाका अमेद आसा . 

पाडगांवकारा संबंदान हांवें हें जें बरैलां ती कितें ताज्या 
संग्रहाची प्रस्तावना न्हय . फक्त ह्या “ अजवाडाच्या पावलां ” चो 
म्हाका जाणवल्लो सुलूस . जणेक कवि म्हळयार सैमाचे अंक 
खाशेलें संवेदन . अणभव घेवचेली आनी सांगचेली जण अकल्याची 
अक खाशेली तरा आसता . ती अशी जाता ह्या संवेदनाक लागून . 
पाडगांवकाराचे संवेदन जातडेत नाजूक , आत्मलक्षी , अनंततायेचें 
भान आशिल्लें आनी अजवाडाकडेन सभाविकच ओड घेवपी . 
प्रणय आसू , सैम आसू , ल्हान व्हड कसलोय अणभव आसू ह्याच 
संवेदनान तो घेता आनी सांगता . वाचप्यांनी ते दृष्टीन ही कविता 
वाचची आनी आपापले रसिकतायेच्या संदर्भात तिजो आस्वाद 
घेवचो . 


पाडगांवकाराले कवितेची हांवें जी ही तोखणाय केल्या 
तिजेवेल्यान तिजे दोश म्हजे नदरेंत येवंक नात अशें कोणे समजु 
नये . छंद , ताल , लय , व्याकरण , मूर्तिशिल्प , अलंकरण ह्या सगळ्यांचो 
फाव तें प्रमाण मेळून कविता सगल्या आंगापांगांनी . सुंदर जाल्या 
बगर म्हजें समाधान जायना . ते दृष्टीन हे कवितेत जायती 
अणविकाय आसा . पुण म्हाका अमेद आसा कि कालांतरान आनी 
साधना वाडत वता त्या प्रमाणांत ताज्या कवितेंतले हे दोश अणे 
जायत वतले . मुदलांत फुटिल्लो झरो खरो आसत आनी ताका 
सैमाचो वेग आसत जाल्यार सुर्वेक तो खदोळ जालो तरी व्हावतां 
व्हावतां तो निवळ जायत वता , सोबितकायेन दोळयांक थंडाय 
हाडटा आनी आपल्या अदकान जिवाक थाकाय दिता . 

पाडगांवकारालो फुडलो संग्रह म्हजे हे अद्गार खरें थारांव 
हीच अित्सा . 

बाकिबाब बोरकार 


बोरी , १६।१।१ ९ ७५ . 


अजवाडाचे पावला 


नि 


m 


अजवाडाचे पावल म्हणें काळखा सोपण चट्टले 
येवं तुफान , जावं मोड सहजकायेन परतीतले 


कूड जेन्नां चूड जावन रसरसून फुरफुरता 
काळखाचें आडमेळे थंय कित्या अप्रास्तले 


दिसना जायत फुडली वाट पुणून हो चलता नेटान 
दोळयांत पुनवे रात फुल्ल्या , काळजांत वासा कळे 


अट्टया मनाक , अट्टया मळ बाक आडावंक कोण शकना 
फांतोडेची सवणी तांबडी सांगतात मारून झुले 


अजवाडाची पावला 


१ 


म्हजी अित्सा 


नाका म्हाका नाका म्हाका नगाव 
हुमल्यांवरी तारे नाका 
पुरो म्हाका अकुच तारो 
ज्यातुन दिसच्यो धायदिका 


नाका म्हाका नाका म्हाका 
कानांर सुरां - जागर नाका 
अकुच म्होवाळ सूर पुरो 
ज्यातुन परमळची अदकां 


नाका म्हाका नाका म्हाका 
लटक्या कुपां - भपको नाका 
अकुच कूप खेळुन आंगणि 
फुलची साबार थिकांच - थिकां 


नाका म्हाका नाका म्हाका 
कांटयां- खुटयां खांदयो नाका EPIPAT 
अकुच सोबित खांदी पुरो 
वाडूंक म्हज्या जिणें रूखा 


२ 


अजवाडाची पावला 


सासणाच्या काळ - वडाक 


वडा तुवें अनंत वर्मा 
झेल्ले साबार पावसाळे 
पुनवे राती पळयल्यो , 
भोगले वसंत सुवाळे 


D 


तरी आयज नेटान अबो 
पाय रोवून मातयेंत 
तुजे जिणे आसा गितां 
हालते खांदये खांदयेंत 

ET 
भाग्या तुजी जीण वडा 
तुजे जिणे लागना थाव 
मनशांची ती कसली जीण ? 
चार खिणांचें फकत नांव 


तुवे जाण्टयांक पळयले 
येतले पिळगेक पळयतलो 
तुजी शीतळ सावळी दिवन । 
खाला आलाशिरो दितलो 
तुज्या अका पानांर हांव 
गीत बरोवन दवरतां 
येतले पिळगेक आयकोवचें 
अितलेच तुजेकडेन मागतां 


जवाडाची पावला 


गोरी गोरी तुजों पावलां 


गोरी गोरी तुजी पावलां नक्शी घालीत येवंची 
हुंबऱ्याचेर धुल्ल झडून सुलूस नवी जावंची 


ओंठावेल्या सब्दुलेचो भार सदां गळचो 
त्या भाराच्या नवलायन कोनसो कोनसो सोबचो 


तुवें लायिल्ल्या सांजे दिव्यान मंद चान्ने ओतचे 
तेन्नां मळब फुल्ल्या भशेन म्हज्या मनांक दिसचें 


मोगा तार वाजयत तुवें सपनां माळ गुथची 
रातीन आपलो फुलोवन शेंपो साथ आमकां दिवची 


४ 


अजवाडाची पावलां 


भोंवडेकार 


हांव मुसाफिर भोंवडेकार 
भोवुन भोवुन जालां पुरो 
आयला तुजेकडेन झाडा 

दी अक रात आलाशिरो 


म्हजे भशेन तुंयबी सुकला 
पानां गळून सांपळो जाला 
अकमेकाले दुख आयकून 

फुलोवथा सपनां तुरो 


सूर्य मळब हुपून गेला 
गुलाल फुलून विरुंक लागला 
चंद्रकोर ही चट्टा वयर 

काळखाचो ओडीत दोरो 


येतलें आतां मळब दाटून 
तुजे वांगडा अळंग बसून 
जण ओक ओक तारो पळयत 

सोट्टा अगडासाचो भोरो 


अलय - अलयतां सुस्त न्हिदया 
सप्नांत आंग चंवरून हाडया 
फाल्यां तुका हांव मेळचोनां 

वतलो सोडून तुजो हुंबरो 


डाची पावलां 


५ 


ल्हारा 


१- मनीस अंक दर्या कसो 

ल्हारांवरी चितनां 
तिश्टवप जिणभर 
हाजेबगर कांयच नां 


दर्या जेन्नां तुफानता 


॥ 


व्हड्याक तो नात्रयता 
जेन्नां देवता तें तुफान 
व्हडें ताका नाचयता 


अजवाडाची पावलां 


६ . 


धुके 


पातळून दाट धुकें बुडला वाटार सगलो 
नदरयबी घुस्पल्या सोडून वांगड म्हगेलो 


दवरून अक्ते दोळे 
कापतां धुके फुडले 
मातयेचो वास येवन दाट्टा भितर अमाळो । 
खंयसुन खंय पावला म्हजें हांवच नकळो 


काळ 


लटके हाशें हाडून ओंठारी 
काळाक करचो पट्टा सलाम 
बढायो , बोबो , मस्क्या बगर Mar 
मेळना सत्ता , मेळना फाम 


जि 


७ 


भुजवाडाची पावलां 


कुडींची ह्या चूड करून 


कुडींची ह्या चूड करून 
काळोख चिरीत सरया फुडें 
भारत येर आयज पडला 
दुस्मानाचे पावल वाकडे 


रात काळखी आसली तरी 
आमकां ताजी कसली भिरांत ? 
पेटल्या बगर ना अजवाड 
गवाय दितात तारे शांत 


प्राणांचे रणशिंग फुकीत 
वचया रानां वनां माड्डीत 
जैता मळब अक्तें करून 
हाडया सूर्य परजळीत 


अजवाडाची पावलां 


G 


पुणून तूं आयलोच ना 


तूं म्हज्या हातांत 
अजवाडाची मशाल दितलो म्हूण 
कितलो वेळ हांव 
काळखांत मुखार हात करून 
वाट तुजी पळयत रावलो . 


म्हाका सगले मळब पेटोवपाचें आसलें 
पुणून तूं आयलोच ना . 

मागीर अजवाडले हे भात खरें 


अजवाडाची पावलां 


९ 


तीन कविता : मोगाच्यो 


तुजें बेसूर गीत आयकून आयकून 
म्हाका तें आयज सुरेल लागपाक लागलें 


तुज्या मोगांत म्हाका तुवें अितलो बुडयला 
कि हांव तुज्या काळजाचोच 
अक कुडको जाला . 
म्हजो जीवय तुवें बंद करून दवल्ला 
तुजे काळजा - कुडीच्या सात चावयांनी , 
आनी तूं भोंवता ताज्यो चावयो घेवन 
म्हाका हांगासर अकमुळो सोडून 


पर्मळीत मोगान रसरशील्ल्या 
सातरंगी सप्नान सजिल्या 
तुज्या मोतयांवरी टवटवीत अतरांची 
माळ गुथून भोवन दिसता संवसारभर , 
पुणून ती बावत म्हूण भियता . 


१० 


अजवाडाची पावला 


सपनां कूप 


सपनां - कुपाक पाखां फुटून पृथ्वीचेर भोंवत रावचें 
ओठांचेर हांसो फुलोवन दुख निस्तारीत दुर्बळांचे 


तानेल्ल्या शेताभशेन कोणुय दिसतकिर दुबळो 
धार जावन ताणें गळचें फुलयत ताज्या जिणे मळो 


भयेस्त काळखाच्या हातांत अडिल्ल्यांचे पळोवन दुखणे 
वाट तांची पर्जळांवची अजवाडाचे जावन शेवणे 


जय भुरग्या - सोबित भुरगेपण खर ओतांत बावून वता 
जिणे - कांटे पयस करून मायेन आंगार ओडची बोटां 


पोटाखातीर जंय अस्तुयो कूड विकून पोट भरतात 
आपलीच भयणां समजुन ताणें आपल्या काळजांत दिवंची सुवात 


अशें 

अप्रूप फुलून कूप दुबळयां - जिणे जावंची फांतोड 
भांगर रूजयत येवचो दीस नवे जिणे लायत ओड 


अजवाडाची पावलां 


११ 


आतां हांव ह्याच काळखांत जियेतलो 


काल मेरेन हावें , 
झगझगीत अजवाडांत रावन 
बेळशेल्ल्या काळखाची निंदा केल्ली 
आनी , 
आयज हांव अचकित 
ह्या काळखांत खोल बुडून गेलो 


युगांन युगां म्हज्या आंगार दाटिल्लो 
अजवाडाच्या धुल्लाचो थर विरगळून 
आंग साम ल्हव जालें , 
मनाच्या रित्या मळबांत 
लाखानी नखेत्रां पेटली 
शीम - मेर नाशिल्ली 
कितलीशीच मळबां झुकती जाली . . . . 


आतां हांव ह्याच काळखांत जियतलो . 


१२ 


अजवाडाची पाव 


अशीच आसची वेळ सांजेची 


अशीच आसची वेळ सांजेची vie 
सुर्यान फुलां फुलयत वचचें । 
वाट तुजी गो पळयत हावें 
भांगरा रेवेर बसून रावचे 


अशेच मळबान रंग नाचयत 
दर्याक मोगा कोडे घालचें 
मळबा ओठाक ल्हारा तेकोवंक - 
अशेच दरया मन नाच , 


वायन सुर्या - निरोप घेतना 
अशीच तार वाजोवची 
माडां - चुट्टां सळसळून 
मांडया धून कानार येवंची 


अशीच जावंची नवलां आनी 
काळजाक मोगा तान लागची 
तुवें म्हजे गो वेंगेंत येवन 
अबे रंगीत ल्हारा फुलोंवची 


अजवाडाची पावलां 


१३ 


सुखा तेंगशेर धोलताना 


सुखा तेंगशेर धोलताना 
तोपूं तोपल्यार दुखा कांटे 
सुखा वांगडा दुखय धोलदी 

घडुन दोंचेय अक नातें 


जे धर्तरेर पावसा रूतूत 
घसघशानी ओतचें अमरूत 
तीच धर्तरी गिमां दिसानी 

झेलता ओत रख रखतें 


दिसान सुख भोगतां भोगतां 
दाटुन येवंची काळखी खतां 
तातुतल्यान व मागीर फुलचे 

नव्या दिसा - फुल झिगझिगते 


सुख दुख भोगचे वता तशें 
मनी चान्यां खेळयत हाशें 
दोनुय हासुन भोगल्या बगर 

नेट मेळना जिणे पण्टे 


१४ 


अजवाडाची पावला 


कोणा येवकारा दीस फांकला 


कोणा येवकारा दीस फांकला 
फुलोवन पानानी वासाळ कळे 
परमळांत ह्यो दिको तुश्टल्या 
वान्याक सुरांचे फुटून गळे 


झाडा खांदयर सवणी निळी 
सुखावन मोनी जावन बसल्यांत 
सावळयांची हालती रांगोळी , 
धुळीत रंगा पांवळयो भरल्यात 


धर्तरे ओंठार मळब तेंकला 
कुपां फुल्ल वाया ल्हारार 
तोखेवन पळयत आपली सावळी 
घोण भोंवता दोंगरा माथ्यार 


निळे तळयेंत साळकां तांबडी 
पांचव्या देगेर सपन जागें 
तरणे न्हयेच्या पायांत किरणां 
हालती जशे रंगीत पाख 


पयस देवळाचो कळस धवो 
काळो खुरोस अबो ओगी 
दोन वाटांचे फांटे जुळल्यात 
जुळची जशी काळजां- मोगी 


अजवाडाची पावला 


१५ 


क 


अमेदीची सुर्या 


अमेदीचो सुर्या 
अदेवन ह्या दोळयां 
काळजाच्या तळयां फूल फुल्ले 


फुला पर्मळान 


तळे निळे जालें 
झेलयत झेले किरणांचे 


तळ्याची अदास 


चंवरली देग 
घेत वासा वेग मुर्गटून 


भुल्लसून म्हजें 


सवणें हुबले 


सुख म्हजें जालें मळबा येदें 


१६ 


अजवाडाची पावला 


तुजे खातीर दोळे 


तुजे खातीर दोळे प्रिया आशेल्यात रे 
वाट पळयत वाटो पांचव्यो बावल्यात रे 


धायदिकांत अमरूत शिपून 
फूल दिसाचें गेलें बावून 
धर्तरेन दोळे सुखान धाकल्यात रे 


फुलून नखेत्रां - पाकळयो 
दर्याक सुटल्यो खातकुल्यो 
वाऱ्या गोपांत रातराणयो बसल्यात रे 


चंद्रीम कसो हांसत येवन 
अडय हो काळोख अजळावन 

काति 
रात फुलू घालून गळो गळयांत रे 


अजवाडाची पावलां 


१७ 


अक मनीस 


अेकदां अक मनीस 
केन्नांच न हांसपी , 
कासवावरी अकाच जाग्यार बसून 
सबंद वेळ तोंडातल्यान धुंवराची कुपां फुलयत 
दोळे वयर सकयल करून नदर भोंवडावपी , 
अचकीत सगल्यांमदें येवन 
बोंबलेच्या देठापासून हांसपाक लागलो 
अकादय थिर समाधिस्त वडाची तंद्री भंगून 
तो सगलोच सळसळून , खळखळून हालचो तसो . 


तेन्नां सगळ्यांनी म्हळे 

पळयात खेतें कशें मुरगट्टा . 


१८ 


अजवाडाची पावल 


चान्या पावस 


चान्न्या पावस घालित चंद्रा राव तूं मळब हुपीत 


तुजे चान्न्यात चिप्प भिजून 
धर्तरे आंग गेला नटून 
तुका पळोवन रात मुरगट्टा घोळयत नवें गुपीत 


रातकिड्यानों गायत रावात 
हो सुवाळो खोशयेन मनयात 
वाऱ्या वांगडा सावळया नाच चल्ला रूखावळीत 


काळीज तुजें झुकतें करून 
घे तळये तूं मळब कळवळून 
शिरंत्रानी झिणझिणायत जोरगतीचे गीत 


आयज हांवय गुल्ल जाला 
काळजा देगेर सपन फुल्ला 
हेच तनरेत नव्या दिसाक येवदी भांगर शिपीत 


अजवाडाची पावला 


सुर्याची ही निमणी किरणां 
सुर्याची ही निमणी किरणां 
आंगार दोन झेलोवन घेतां 
भक्तीभावान हात जोडून 
तेज दोळयांत भरून घेतां 
ह्याच सुर्यान फांत्यापारार 
सप्नांक म्हज्या दिल्लो आकार 
काळखा भुंयेर अक्तें करीत 
अजवाडाची व्हावोवन धार 
धरिल्लो हांवें रस्तो म्हजो 
सगलो ताजेर भार सोपोवन 
नखेत्रांनी दिल्लो निरोप 
वतनां वतनां म्हाका पळोवन 
म्हजे खातीर कितले सोसले 
सुर्यान अज्या अमाळे 
तोच आसलें बळ पायांचें 
म्हज्या सप्नांक ताजेच दोळे 
आता जरी तो मळब हुपून 
काळोख बिण्ण पातळतलो 
तेज . ताजें भरून दोळ्यांत 
काळोख आसा अजळचेलो 
सुर्याची ही निमणी किरणां 
आंगार दोन झेलोवन घेतां 
भक्तीभावान हात जोडून 
तेज दोळ्यांत भरून घेतां 


२० 


अजवाडाची पाव 


मिरगाचो वारो 

Times 
गा 


आयलो पळे आयलो पळे मिरगाचो वारो 
नवे झुर्बेन धोलती रूख पिल्यावरी सोरो 


मेकळया हातान सुर्या शिपता मोतयांची रास 
खोशये वारो घेवन येता अमुरपिको वास 
किणकिणटा दर्या देग , ल्हारांचेर भोंवरो 


निळी कुपां फुलून मळबी धार गळटली 
मातयेची मुरगट्टली सपनां पिसोळी 
पांचव्याचार तणांत शेणून सपनेतल्यो नदरो 


कुळवाड्याची नदर चुकोवन गोरवां धांवली 
म्होंवाळ सूर सोडित सवणी जाली निळी निळी 
नाच म्हज्या पिशा मना फुलोवन शेपो 


अजवाडाची पावलां 


२१ 


कोण असो 


fos ir 
कोण असो हांगा अबो 

सांग तुजे नांव 
खंयसून तूं आयला आनी 

SP जागिर 
खंयचो तुजो गांव 

माग्न जति जी 
कोणाची ही रेंवेर पावलां 
कोण हांगासल्ल्यान गेला ला ला 
परतीची दिसनात खंयच , यानि 
कांयच लागना थाव 

T 15TFIT 


दरया देग सुकून गेल्या 
वयर सुर्या - किरणां पडल्यांक irgi 
रेंवेंत रोमून पोनेळ हो पा लिम 

कितें समजू होवण गानाका 


येतलो आता काळखा दाग 
दिवो घेवन चलूक लागलाया 
तुजेवरी समजू नाका 

13 in जाग 
संवसार हो सावन 


२२ 


अजवाडाची पावलां 


तुजे दयेचे शिपोवन अदक FHIS PAGE 


तुजे दयेचे शिपोवन अदक कामाला 
पडिल्ले भुंयेक दी रूप SITIF PT SISTSPOTS 
धादिकांनी फुलोकन सैम जीत निम् 

भर म्हगेलें रितें सूप का 
अज्या ओतांत रखरखिल्ल्याहाल निशा 
धर्तरेची सपनां हुलपल्या गणक 
नवे जिणे , घेवन यो रे TOPPIP गाय 

दयाधना तुजें कूप का राज कर 


सांपळे कशे ही झाडांपळे निजात 
सावळयो पसून सुचयत अमाळेग का नाम 
वाटेवयली धुल्ल हुबता जिक 

भुरभुरचो जसो धूप न sist 
तुजे अदकान रुजून बीयां : जिही 
रसरशीत वयर येवं मोतयां जिलाधिका 
मनात म्हज्या चान्नें फुलयत गीत फिमा 

अट्टली सवणी खूप ल I 
खूप सवण्यां भिरें पळोवन लाल 
वाऱ्या ल्हारार धोलदी जीण PE FREPOP 
सुखावन हे दोळे धांपतकच या के 

तुजेंच दिसुंदी रूप तुम 


अजवाडाची पावलां 


२३ 


मळब आमचे झुकतें जाला 


काळखांत आमकां दवरून तुमी 
अजवाडांत रावू नाकात 
तुमची कर्मा दिसतात आमकां 
रावून आमी ह्या काळखांत 


ओंठावयलें हांशे पळोवन 
कोणेय तुमकां भुलून वचचें 
मनांतुले घाडयेपण 
झुकत्या दोळयांक कशे दिसचें 
खूप 

आयकल्यो फटाशो तुमच्यो , 
तुमचे सपनांक आमची हूम 
कालचे दीस सोंपले , आता 
फोटोवन सोसचे ना जुलूम 
कितलोय तुमी दामून धल्ल्यार 
किडो शेणातलो शेणात सुरत ? 
केन्नाय तरी वोयर येवन 
बसता फुलार वास हुंगयत 


अज्ञानाची रात सोपून ran 
मळब आमचे झुकतें जालां 
सुटके मंत्र गायत वारो 
अज्या ल्हार फुलोवन गेला 


२४ 


अजवाडाची पावला 


गोर 


खडपावरी काळजार तुज्या 

गणार Fa 
काजमाकागानामावनिगाल 
क्या यह लग 

जा 


खडपावरी काळजार तुज्या मुहूर्त म्हजी कोरावन दवर 
यतलो सदां अगडास म्हजो पण्टी नितळ पेटत दवर 

वार 
देव कसो पुजलो तुका भक्ती निवळ दवल्ली 
काळजांत ह्या तुजेविशी फुडाराची जोत लायली 
पालवचिनां जोत पेटिल्ली , आशेतली तुकाच नदर 


जाय आसलें खूप तुजें , मेळ्ळा तें न्हय अणे 
मेकळया अतरां दान तुजे मोल ताजे करचें कोणें ? 
तुका जीण ओंपिल्ली म्हूण करूं कोणेय मत्सर 


तुजे घराची वाट अशी आयज म्हाका बंद जाल्या 
बिण्ण काळखी पावलां म्हजी आडखळत चलत रावल्यां 
जिणेच्या मळबार फुलय नखेत्रांचो चंवर 


अजवाडाची पावलां 


२५ 


हांव आनी म्हजी जीण 


हांव जाणां म्हजीय ओक दीस माती जातली 
आयजवेर मनशांची जायत आयल्या तशी , 
आनी ल्हवू ल्हवू सगले म्हाका विसरून 
म्हजे जिणेची खुणय अरचिना . 


हावें म्हजे थडें आयजूच बांदून दवल्लां 
केन्नांच ना मरपी हे तांबडे मातयेच्या काळजांत 
आनी ताज्या कुशीक ओक रोंपो लायला 
तो नित्यनेमान , सदांकाळ वाडत रावतलो 
हांव मरच्या पयलीं तसो मेल्या अपरांतय 
ताजे मळबा येदें झाड जायत मेरेन 


मागीर येतल्या वतल्या रूतूंत ह्या झाडाक 
तरेकवार रंगारंगांची फुलां फुलून 
म्हज्या आंगार ताजो शिंवर पट्टलो 
आनी हांव ह्या फुलांचो कोडू , गोड वास घेत 
मेल्या अपरांतय जियेत रावतलो 
ह्या सांतरंगी सैमाचे अजरंवर गीत आयकत 


U 

अजवाडाची पावलां 


खंय चल्ल्लों सवण्यां - मिरों 


अपाट दर्या पार करीत 
खंय चल्ली सवण्यां - भिरी ? 
आमोरीचें मळब कवळीत 

कसली लागल्या दोळयांक तनरी ? 
काळोख ल्हवू वाडत रावला hि op 
खंय हांचो गांव शेणला 
आंग शिणपाचो वेळ हो 
खंयची हांका तरतरी ? 

sी 
खारव्यानी ओडुन जाळी 
रेवेचेर व्हडी हाडली 

air 
व्हांवत्या न्हये - गती देंवल्या 

धक्यार येवन थारल्यो तारी 


धुल्ल हुबयत गोरवां येती 
अिगर्जीच्यो वाजता घांटी 
गयी 
। 
घराघरानी पेट्टात दिवे , 

ओतता नखेत्रांची झारी 


व्हरता कोण ओडीत हांकांना 
नवे अर्बेन फुलोवन पाखां 
असल्या पारार खंयच्या रूतून ला 

खंय फुल्ल्या हांची नगरी ? 


नि 


अजवाडाची पावला 


२७ 


म्हा - योगी अरविंदाकलिन 


जा 
अजवाडाचो दूत तूं अमरूताचो न्हंय 
भाग्या ल्हार फुटले , तुजी पावलां थारली थंय 


कल्पनेची तुजी हुडकी ब्रम्हांड वेंगयता 
सुर्या , चंद्रावरी नदर संवसार नियाळता 


अिगर्जीतले मीस तूं , देवळांतली आरती 
तूं मशिदीतलो नमाज , सगल्या धर्मा - भक्ती 


तूं कावेरी , कृष्णा , गोदा , गंगा , यमुना , मांडवी 
तुजो भारत ये आत्मो , तूं आसा शक्ती दैवी 

जा 
तूं दोळे धांपता तेन्नां मळबीं तारे पेट्टात 
कळ्या फुलांक परमळायत भांगरा झरे फुट्टात 

TH 
तूं जिणेक देग दिवपी चैतन्याची बाग लिन 
आनी हाडपी शेणिल्ल्या मनीस कुळयेक जाग । 


हे पृथ्वीचे म्हासागर , लांबरूंद स खंड 
फकत तुजे मंत्रापासून नंदतले अखंड 


म्हूर्त तुजी दोळयांत सांठयत नमन तुका करतां 
अरविंदा तूं सर्ग , तुज्या अजवाडांत न्हातां 


२८ 


अजवाडाची पावला 


शालिन 


सपन 


TET 


चिप्प काळो काळो किट्ट काळोख 

कारवाला 
तातूंत म्हजेंच म्हाका अस्तित्व दिसना ... 
नदर आसूनय हांव कुड्डो . 
लि 

पण म 
अशेय आसून म्हजी कुड्डी नदर 
चोंयवशेन भोवंडावन 

ट नाम पनि 
तुका अले मारून सांगता 

रचणाऱ्या म्हाका घरची वाट दाखय 
FESTES ET Top 
जअका कोनशातल्यान घांटी आयकूक येतात 

कोण वाजयता , कोणांक वाजतात 
म्हाका कांयच समजनां .... 
EETE का माला 
मागीर काळया काळया चिप्प काळखांत 

मांच 
हांव अदेवंक लागून 

लिमा TEE 
सपनांतल्यान अचकित जागो जातां . TO TR 17 


मुजवाडाची पावला 


२ ९ 


कितले म्हूण झेलचे घाय 

कितले म्हूण झेलचे घाय जीण अशीच सोपतानां 
काळजा भितर चान्न्या मळब आटत आटत रावतानां 
सुखा बगर जीण अळणी अर्थाविण वेता बावून 
पर्जळाचो भांगरा सुर्या असोच वेता काळोख दवरून 

गतिमा गंगा 
कितली म्हूण मळबान अशी कुपां रास व्हावोवंची ? 
गिमां अपरांत परतुन परतुन कितलेदां भुंयेन फुलची ? 
कितली युगां दर्यान ल्हारां गाजयत अशीं फोडीत रावचें ? 
हड्डयाभितर सोसून दुख दोंगरान कितले ओगी बसचें ? 

15TFF FF FF F 


मळबाक म्हजे हात लायत ध्येयान नेटान मारता अण्णां 
जैत आंगाक तेंकून वता पुणून हातांक लागचनां 
भोगता सगले त्रास आनी काडटा सगल्यो काडावोडी 
तरी प्राण जोगुल जावन झुडपाचो थांबचनांचा 

अजवाडाची पावला 


FT TEIT TE 
लकराजाला 
TT 

SH 1573 ) FTP TIP 

19 fa TT 
सुवाळो 

Top fra I 
pie Fans Fistis 

PER GFIE FITTE 
तुका म्हाका लागुन रात चान्ने पिवन भारावल्या 


रातराणये परमळांत दोन काळजां अक जाल्या 

गाठलाग 
तुजे म्हजे मनापरी ह्यो सावळयो हालतात 
दोळे अशे सपनां रेखित मोन्यानी पर्जळतात 
काजमायकाला 

त 
तुज्या म्हज्या शिरंत्रानी लिख्ख मळब चंवरून 
स्वासांची जावन फुलां धर्तरी रावल्या सजून 

Pro TSTE Toat 

SISTE FIRST 
जीणभर याद अरची ही आयची लक्षणां 

DIS BT TO is 
ह्या आमच्या सुवाळ्याचो जावचो न्हय अंत केन्नां 


अजवाडाची पावला 


खेड 


झडील्ल्या झाडा भशेन 
खेड्याक आयल्या अवकळा 
पान पान दिसता मोने 
वाठार सगलो थंडावला 
शेतां हालपी सुकून गेली 

GE 
झाडांचेर धोलनां चंवर 
गोरवांवरी बावले मनीस 
दिसना सदन भुरग्यां भितर गुगल गण 


तळये - काळजा अडला हारसोज गणकार 
दोगुल्ल्लीचे ओंठ पेंटल्या 
जाण्टयांवरी जाण्टी घरां 

जिशाम गित 
म्हातारपणार मोडूंक तेंकल्या 


वारो सुको पाल्याक जागयत 
रूखारूखांत मारता पासय 
मातये धुल्ल्लाक फुट्टत पाखां ने कराया 
मळब ताजेर घेता झोपय 


झडील्ल्या झाडा भशेन 
खेड्याक आयल्या अवकळा 
दीस येता आळस दीत 
रात मोन्यानी घालता पावलांग 

अजवाडाची पावला 


माया 


आश्वीन 


काज 
SPETS THE 


पानां फुलांचेर वोत हळदुवें 
रुजून आयलां सपन पांचवें 


निळ्या मळबार सूर सवण्यांचेही कामाया 
दर्यार पडटा पावस रंगांचे 
ल्हारा ल्हारांतल्यान कवन जिवें 

RTIST 
शेतांत धोलती दुदाळ कणसां मन 
तणाक भुल्ल्यो गायो , पाडसां - मामा 
रानांक सुटले पर्मळ म्होवे REP 

NE 


पावस सोपून आयलो आश्वीन 
जावंक लागले रंगयाळे खीण 

Tonton 
नदरे पलतडी पेटले दिवे किमाण 


अजवाडाची पावलां 


३३ 


म्हारूख आनी हांव 


तांबड्यागुंज मातयेत 
युगां युगां पाय रोवून 
अबो राविल्ल्या म्हारूखा 

F 
तुज्या मुळांचे फांटे खडपां फोडीत 
पाताळांत खंय खंय पावल्यात , 
तुज्या मुळांच्या फांट्या भितर 

नगंतु | 

का 
नवे फांतोडेचे रसायण जल्म घेतामा च्ल 
हाजी कोणाकूच खबर ना , 
सगल्यांक दिसतात ते तुजे माजी 
चार दिकांनी पसरिल्ल्ले चार फांटे . डा गोफ 

गंगामांगमन 
तुजे जिणेंत खोटांनी दीस अदेवन 
अशेच अस्तमल्यात माणक ला लि कति 
तुजे आंगार दुखा - सुखांची सावळी घालीत 
रुतूचक्र घुवत आसा , 

लहू 
गात्र 
ताकापसून तुजे मुळांभितर 
तयार जाता त्या रसायणाची खबर ना 
ना TOPTE FPIE FPTP 

कांगाव 
तुज्या मुळांतल्या ह्या रसायणाची फांतोड 
नवो जयजयकार करीत अदेवन 

of शिला 


अजवाडाची पावला 


तुजो सगलो रूख अज्यावरी . झगझगतलो , 

गदा 
तुज्या जण अका पाना - पानांची अक अक फांतोड जावन 
तुज्या सगल्या आंगाक तेन्ना 
लाखानी दोळे फुटले , कि 15 IFE 
आनी तुजो अजवाड 

To ful Taib 
धाय दिकांक अजवाड दीत फांकतलोतु नंतर 
तेन्नां तुजे मुळांकडेन गळाकानांक 
संवसारातल्यो सगल्यो न्हंयो येवन जित 
अकामेकांत मिसळून अक जातल्यो 
आनी तुजी नवी अजरंवर जीण सुरू जातली 

POT Fpputo कि 

करा लिए 
नवे फांतोडीचे रसायण 

Pris Tere 613 
मातयेत ल्हिपिल्ल्या तुज्या मुळांभितर 
तुजे सुप्त ल्हिपिल्ले आंगात शिजताना 
हे हांव जाणा म्हारूखा ली 
देखून हांव तुजे सावळेत शीण घालोवंक येतांशी 
जीण जागोवंक येतां . 

LTE या जल 


जवाडाची पावलां 

पशाचा 
अर्थ नाशिल्ली जीण 
HERE IP - HP 


ना THORITE 


फुलता त्या कळयांक तुवें दोळे दिल्ले जाल्यार 
तांच्या जिणेची सगली घाना 
फुलांच फुलां जातली आशिल्ली . मामा 
तुवें तांच्या काळजांत पर्मळाचो अजवाड भल्लो 
ताजो तांकां कितें अपेग ? नामा 

डिका माग कामत 
कितें खबर त्या कळयांकन 
कशे जाणविकायेन फुलप , 
फुलून झट्टनां 
दोळे कशे धांपप ? 

ship 

PF 

मनोज का 
बाबड्यो अज्ञानी कळयो जोह 
पिशो कशो फुलून झट्टात नगर 
कित्याक फुलून झडपाचें 

e 
हाजी तांकां खबरूच ना ! 

पाणी 


अजवाडाची पावला 


रात सोंपली 


रात सोंपली रात सोंपली गेलो काळोख पार - 
मळबा पोशांतल्यान गळटी मोतयांची धार 


आपल्या तेज्यांत विरून गेल्लो 
सुर्या परतुन फुलून आयलो 
अकार अक चट्टी पोवनां सैमाच्या आंगार 


कळया फुलांचे आत्मे फुल्ले 
वाऱ्या ओठार अमरूत गळ्ळे , 
पर्तरेचेर लागलो हातूंक देव निराकार 


न 


जवाडाची पावलां 


३७ 


सकाळ 


दवा दिकांत बुडून सकाळ जालां सैम समाधिस्त 
तंद्री हाजी भंगोवंक सुर्य किर्णी खेळोवन करता तुस्त 

5 

माजल 
शेनायेचे सूर काडीत वारें दिगंत किल्लयता 
सांवरीची तांबडी फुलां कोगुळ चोंचीन कल्लयता 


PEOP 


अस्पश्टरों सपन कशे वाट फुडें शेणत गेल्या 
शिरशिरत्या आंगा भारान न्हंय लजत झुबी रावल्या 

जान 
दोगांय आमी दोन देगेर काळजांची फुलोवन सुपां 
मदें दवा पड्डो जरी अकामेकां पळयत रुपां 

वास्को 


भरतेच्या ल्हारां वांगडा आयिल्ल्या राशीवरी 
हे मनशांनी भरिल्ले शार 
हांगा सगल्या दळिद्रांचो बाजार , 
बेजारलेले आत्मे 
आनी खिन्नताय चेयचेचार 


हांगा रेल्वेयंत्रांचो आवाज 

TIPS 
कारखान्यातलो काळो धुंवर 
हांगा सुर्या अदेता तोय 
ध्रुल्लांतल्यान काडीत नदर र 


हांगा व्हड बिल्डींगो ओके कुशीक , 
दुसरे कुशीक खोपये दाटी 
तशे दुबळे , कुड्डे , भिकारी 
कोनशा कोनशाक घेवन कट्टी 


भरतेच्या ल्हारां वांगडा आथिल्ल्या राशीवरी 
हे मनशांनी भरिल्ले शार 
हांगा रगता रगतांत खेळटा 
जोरगतीचे बंडा - ल्हार . लोकांना 


अजवाडाची पाबलां 


३ ९ 


. 


झट्टी पानां 


म्हज्या आंगावेल्या झट्टया पानांची 
म्हाका व्हडनिक 


कित्याक तर ती पानां 


झडपा खातीरच अदेल्ली आसतात 


रात केदीय व्हड आसली तरी 
फांतोड जावपाची रावता ? 
म्हज्या जण अका पानांच्या झडपांत 
अक अक फांतोड ल्हिपिल्ली आसता . 


४० 


अजवाडाची पावला 


घेवन यो तूं 


घेवन यो तूं घेवन यो 
म्हजे खातीर तुज्या पोशांत 
नक्षेत्रांच्यो जायो जुयो 


जावन यो तूं जावन यो 
काळजांत ह्या दाटल्या अमास 
पुनव लिख्ख जावन यो 


फुलून यो तूं फुलून यो 
म्हजे जिणेची वाट रूजोवंक 
सासणाचो फुलून यो 


अजवाडाची पावलां 


४१ 


दोंगर रावण 


पोशांतल्यान गळचे अदक 
तरों दोंगरार देवता कूप 
दोंगर मातुन चिप्प ओलो 
पळयत अदार मळबा रूप 

fopp 
रंगी सवणीं गाजयत रान , 
गोरवां गेतां काडीत वाट 
झरो गाजत फेण फुलोवन 

E FERTE 
अदकाचे व्हारयत पाटकांनी यूज न 

Tp Time for 
सोनचांफी , जायो माळून 
बांदतात पुजा सवाशिणीं 

TS FPI TETO 
भक्तीचो व्हावंता पर्मळ 

TETS TIF Divat 
नळयां घरां , खोपटुलांनी 

मारने 


तिरपे देगणेर तळप तांबडे 
देवुळ सोबित गल्ल्लां भितर 

टिलर 
मनशां वांगडा गोरवांयबीगल निणरीनि 
आलाशियक देवळां भितर TE FTUBE 


४२४ 


अजवाडाची पावलां 


रावन हांगा पळयत रावच्यो 
दोंगरांच्यो रांगोच रांगो 
पातळलेली पांचवी शेतां 
आळसावल्ल्यो निळयो देमो 


फातर मारून असळचे तशें 
सुर्य किरणां मोखून वता गजाणार yि sis 
पेटे झाड जाता दोंगर कि त मालिक 
आनी खिणांत पालवता 

करूजीगर जिगाला 
पोशांतल्यान गळचें अदक 

SE SETF EPP IS FOR 
तशें दोंगरार देवता कूप 
घोडकां रूजून लागल्या फुलूक पाणी जि 
जातले फुडें रुख अपरुप मीनाकारी 


डाची पावलां 


४३ 


प्रार्थनां 


देवते अषे प्राणांत म्हज्या किर्णां तुजी फांकय 
काळीज वासा फूल कशे भक्तींत तुजे फुलय 


मळबावरी नदर म्हजी तेळटा तुजें रूप 
सातय रंगा पावस घालीत तांचे बिये- रूजय 


न्हयेवरी जीण म्हजी व्हांवता तुजे कुशी 
दिसा , राती , पावसा , गिमां भार पेलूक शिकय 


अजवाडाची पावला 


हांव अक चैतन्याचो भोंवडेकार 


ह्या अथांग , अनंत ब्रम्हांडाचो थाव घेता 
हांव भोंवत आसता पृथ्वी वांगडा 
सवूय ऋतूंचे रंग - सुवाळे भोगीत , 
चंद्रा सुर्याच्या काळजांतल्या जाणा 
लिख्ख अमरूत किरणांत न्हायत , 
खोटांनी लुकलुकीत नखेत्रांची 


किणकिण आयकून 


नव्यो नव्यो देगो वेंगयत . 

हांव अक चैतन्याचो भोंवडेकार 


कितलें भव्य , दिव्य , अदात्त , मांगल्यान 
भरील्लें हे सगले 
हाज्या मुखार हाव अक फिकें कुस्कूट 
अशेय आसतानां 
हे सगले म्हज्या काळजांत अदेता 
देखून हांव धन्य .. Prime 
- हांव अक चैतन्याचो भोंवडेकार 


अजवाडाची पावलां 


४५४ 


तुजी तार 


खिणानखिण काळजांत म्हज्या वाजता तुजी तार 
ओंठातल्यान जिणे सूर नाचयत वता ल्हार 


फांतोडेची किरणां तुजी वाडून जातात जून 
जीव म्हजो रंग वेंगयत फांकता मळबार 


येवजणेची तन्नीं फळां पिकूक लागताना 
अमुरपिक्या वासांतल्यान साकारता फुडार 


तुजे अबेन जाता जाग्यो अकसुयो देगो 
पडून विसर फाटल्या दुखा खेळटा सुखा धार 


केन्नां पुनव केन्नां अमास येता म्हज्या वांटयाक 
नव्या दिसा - बुन्याद घालून वता सुर्या पार 


४६ 


अजवाडाची पावलां 


आमी 


काळोख मळबभर 
नक्षत्रांची अक्षरां बरयत येता . 
रात म्हळयार नक्षत्रांच्या अक्षरांनी 
बरयल्ले पुस्तक . 
ह्या पुस्तकाची भाशा शिकपाची आसता 
आपणें आपलो अजवाड घालून 
आपली मळबां रूजोवपाची आसतात . 


आमी : 

काळखाची नळी फुकीत 
काळखांतुच रोमून वतात . 


जान 


अजवाडाची पावलां 


४७ 


म्हजे मांडवीचे देगेर 


म्हजे मांडवीचे देगेर 
फांतोडेची नांदी जातनां 
मळबाच्या शेकानशेक काळखांगणातली 
अपाट नक्षत्रांची चमचम 
ल्हवू ल्हवू विरत वचून 
रंगांरंगांची दारां आपशीच अगडूंक लागतात ; 
तेन्नां 
अिगर्जीच्यो घांटी , . 
मशीदितलो बांग , गा 
देवळातलो चौघुडो 
फुलत्या कळया - फुलांचो पर्मळ पुंजावन 
किरणा - किरणांतल्यान व्हावूक लागता 


अशा वेळार 


सूर्य किरणांचे सूर आयकत 
जीव सूर्य फुलाभशेन फुलोवन 
मांडवीचे देगेर “ अषासुक्त " गायत 
आपणे आपल्याक सोदीत भोवंचें 


गायतला 


Par 

कोटी सुर्याचें तेज 


कल्पांताच्या सजीवतेतल्यान कोटी सुर्यांचे तेज 
मायेमोगाची अब घालीत 
अपेक्षीतांची जीण पर्जळावंक येवचें 
आनी जल्माजल्मांचे दळिद्र झडून 
नव्या अर्थ आशिल्ल्या जिणेची पालवी फुटची 


कल्पांताच्या सजीवक्षेतल्यान कोटी सुर्यांचे तेज 
खणखणत येवन 
बंदपासांनी घुस्पिल्ल्या काळजा - काळजार शेवटुचें 
आनी शें - युगांच्यो , नश्टया पाथावळीच्यो 
सांखळयो तटातट तुटून 
मन अजवाडील्ल्या मळबा भशेन अदात्त जावंचें 


कल्पांताच्या सजीवतेतल्यान कोटी सुर्यांचें तेज 
शारा - खेड्यांच्या निबर पाशाणार आपटुचें 
आनी कुन्नाटया येवजणेच्यो वण्टी 
मोडून मनीसकायेचें दिव्य देवूळ 
आकाराक येवंचें . 


अजवाडाची पावला 


१ ९ 


अजवाडाच्या पावलांची अक कविता . मृत्युपत्राभशेन 


वायर हुबिल्ल्या मातये - मातयेचे वास हुंगीत 
हांव प्रस्नचिन्न जावन भोंवता 
म्हज्या सुप्त मनाक जागयता 

DI 
कितें दिसता तें अळंग नोंद करून घेता 
नदरेचे लेखणीतल्यान मनाचे डायरीत . 

हांगा जण अक मनशाची जीण म्हळयार 
ओक ओक महाकाव्य . 

माया 
हांगा दीस दुडवांच्या नेटार अदेता 
आनी रात माजरा पावलान येवन । 
धर्तरेक आडवी न्हिदयता . नीना 


येतात फुलून सातरंगी ऋतू 
आनी सुट्टात वास रानांवनांक 
गरीबांक हांचो खंयचो वांटो ? 
ताणी फकत येता तो वास हुंगपाचो आसता ! 

Uि E जापान 
आपल्या फुडाराचो दिवो सोदीत 
भोंवतात हांगा मनीस 


५० 


अजवाडाची पावलां 


जिव्या सांपळयावरी , 
आपल्या सावळेचो आधार घेत 


हांगा लोखणाची घटसाण पळोवपाखातीर 
गरजेवंतांक हत्यार जावंचें पट्टा 
अडील्ल्या - नाडील्ल्यांच्या जिणेचे रसायण करून 
प्रयोगशाळा चलता , 


हे सगले म्हजी नदर 
मनाचे डायरीत नोंद करून घेतनां 
म्हजोय ओक हुंडको 
मळबाच्या आरपार वता 
आनी 
फुडाराच्यो कुरवो पारखुपी 
म्हज्या काळजाच्या अका दारातल्यान 
आवाज येता : 

येतलो , अजवाडाची पावलां घालीत 
नवो दीस येतलोच येतलो 
ह्या चित्र - विचित्र वास येवपी मातयेन पचयल्यात 
अपेक्षीत - झुंवाळील्ल्या लोकांच्या दोळयांतल्यान 
व्हांविल्ले दुकांचे चंद्रीम 
केन्नांतरी बंडाचे सूर्य जावन अदेवपाखातीर . 


तेन्नां हांव आसत वा नासत . 


अजवाडाची पावलां 


५१ 


तुफान 


जावन आता अग्र तुफान सृश्ट सगली हुमटतली 
भुंयेतल्यान येवन किटी दोंगरा आसनां भंगतली 


कुपां भितर जोगला - अजो कितलो वेळ धुसमुसतलो ? 
घडघड्यांचो निर्भय आवाज फांकारताना वळवळटलो ? 


व्हांवचेल्यान व्हांवचें आसता , पेटल्यान पेटचे 
सूर्यान जीव फाफशीताना ओगी कित्याक रावचें ? 


तुफानी म्हणें व्हडें जागरूत दर्यार सोडूंक रावलां 
तुफानावरी जावन तुफान रूजोवंक नवीं मुळां 


५२ 


अजवाडाची पावला 


चुकावळ 


पान नं . 


चूक 


सारकें 


प्रस्तावना 


८ 


झुग्दारांतल्यान 

कुडींची 
कळवळून 
फुलोकन 

यतलो 
अमरूताचो 

खेड 


अद्गारांतल्यान 

कुडीची 
कवळून 
फुलोवन 
येतलो 


२३ 


२५ 


२८ 


अमरूताची 

खेडे 


३२ 


३२ 


सदन 


सपन 


अपुरबाय 
प्रकाशनां 


१ रुपया 


रानसुंदरी 

पुंडलीक नायक 
• आंग म्हजे चोय पुण 

दिगंबर सिंगबाळ 


१ रुपया 


३ रुपया 


गांवधनी गांवकार 
पुंडलीक नायक 


भिगर 


६ रुपया 


गुरुदास बांबोळकार 


अजवाडाची पावलां ५ रुपया 
प्रकाश पाडगांवकार 


फुडली प्रकाशनां 
मोरपांखां 

रमेश केळुस्कार 
. परमवीर 


दत्ता नायक 


ਸਭਾ ਸੀ 
ਸਜੇ . 
ਸਨ ਕਿ 


ਇਸ ਕਰ 


ਕਿਸ਼ਨ 


प्रकाश 
दामोदर 

पाडगांवकार 

ह्या दिसा मुंबय . बी . ए . 
मेरेनचे शिकप नोकरी करून परिस्थितीलागीं झुजून मेळोवचे पडले . 
भुरगेपणापासून सरस्पतीचे सेवेत . कोंकणीत तशे मराठीतूय काव्य 
लेखन . रचनांक जायती अिनामां . पणजे आनी मुंबय आकाशवा 
णीचेर गीतांय वाजतात . " अजवाडाची पावलां " पयलो कवितां 
झेलो . ताजेविशीं कविवर्य पद्मश्री बाकिबाब बोरकार म्हणटात 


अजवाडाचो ध्यास आशिल्या ह्या कवीक आपली गीतां 
बरौंक अंक पान पावचे ना . आनीकय जायती लागतली आनी 
तांचो प्रभाव अकेच पिळगेर न्हय तर काय पिळग्यांचेर तरी 
पडलेबगर रावचो ना अशी म्हाका झुमेद आसा . 


जणेक कवि म्हळयार सैमाचे अक खाशेलें संवेदन . अणभव 
घेवचेली आनी सांगचेली जण अकल्याची अंक खाशेली तरा 
आसता . ती अशी जाता ह्या संवेदनाक लागून . पाडगांवकाराचे 
संवेदन जातडेत नाजूक , आत्मलक्षी , अनंततायेचे भान आशिल्लें 
आनी अजवाडाकडेन सभाविकच ओड घेवपी . प्रणय आसू , सैम 
आसू , ल्हान व्हड कसलोय अणभव आसू , ह्याच संवेदनान तो 
घेता आनी सांगता . वाचप्यांनी ते दृष्टीन ही कविता वाचची 
आनी आपापले रसिकतायेच्या संदर्भात तिजो आस्वाद घेवचो . 


